

लातूर समाचार

LATUR SAMACHAR

Email-dainiklatursamachar@gmail.com



देवाभाऊ

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

वृक्ष तोड आणि महापूराचे संकट

पंजाब, हिमाचलसह अनेक राज्यांमध्ये भीषण पूर आणि भूस्खलनाच्या पार्श्वभूमीवर सर्वोच्च न्यायालयाने गुरुवारी कडक टिप्पणी केली. बेकायदेशीर वृक्षतोडीमुळे आपत्ती निर्माण झाल्याचे न्यायालयाने म्हटले आहे. शिवाय केंद्र सरकार, राष्ट्रीय आपत्ती व्यवस्थापन प्राधिकरण (एनडीएमए), एनएसएआय आणि हिमाचल, पंजाब, उत्तराखंड आणि जम्मू आणि काश्मीर राज्यांना नोटीस बजावली आहे. सरन्यायाधीश भूषण गवई आणि न्यायमूर्ती के. विनोदचंद्रन यांच्या खंडपीठाने सांगितले की, विकास आणि पर्यावरण यांच्यात संतुलन राखले पाहिजे. उत्तराखंड, हिमाचल,पंजाबमध्ये भूस्खलन तसेच पूर पाहिले. त्यात मोठ्या प्रमाणात लाकूड वाहून गेले. पहिल्या दृष्टिक्षेपात हे बेकायदा वृक्षतोडीचे संकेत आहेत. सॉलिसिटर जनरल तुषार मेहता म्हणाले, 'निसर्गाचा खेळखंडोबा केला. आता तो प्रत्युत्तर देत आहे. हिमाचल मध्ये पुन्हा भूस्खलनात १० जण गाढले गेले आहेत. गुरुवारी सकाळी हिमाचलमधील कुलुच्या मठ परिसरात भूस्खलन झाल्याने १० जण दिगान्याखाली गाढले गेले. त्यापैकी एकाचा मृतदेह सापडला. दिल्लीतील यमुनेची पाण्याची पातळी धोक्याच्या पातळीपेक्षा जास्त होती. यमुना बाजार आणि मयूर विहार फेज-१ भागातील मदत छावण्याही पाण्याखाली गेल्याने पीडितांना पुन्हा वाचवण्यात आले. हिमाचल,पंजाबमध्ये भूस्खलन तसेच पूर पाहिले. त्यात मोठ्या प्रमाणात लाकूड वाहून गेले. पहिल्या दृष्टिक्षेपात हे बेकायदा वृक्षतोडीचे संकेत आहेत. सॉलिसिटर जनरल तुषार मेहता म्हणाले, 'निसर्गाचा खेळखंडोबा केला. आता तो प्रत्युत्तर देत आहे. झाडतोड आणि पावसाचे संकट मानवाचा विकास प्रवास हजारो वर्षांपासून चालू आहे. शिकार, शेती, उद्योग, विज्ञान, तंत्रज्ञान या सर्व प्रवासामध्ये निसर्गाने मानवाला सर्वकाही दिले. नद्या, डोंगर, जंगल, झाडे, पाऊस हेच मानवाच्या अस्तित्वाचे मूळ होते. पण जसजशी मानवाची लोकसंख्या वाढू लागली, तसतसे जंगलाचा न्हास, झाडतोड, औद्योगिकरण आणि शहरीकरण वेगाने वाढू लागले. परिणामी आज आपण पावसाचे संकट या गंभीर समस्येला सामोरे जात आहोत. झाडांचे महत्त्व झाडे ही निसर्गाची जीवनरेखा आहेत. झाडे वातावरणातील कार्बन डायऑक्साइड शोषून प्राणवायू देतात. पाऊस पाडण्यासाठी झाडांची मोठी भूमिका असते. जमिनीची धूप रोखणे, भूगर्भातील पाणी साठवणे, हवामान संतुलित ठेवणे हे काम झाडे करतात. पक्षी, प्राणी, कीटक यांचे नैसर्गिक निवासस्थान म्हणजे जंगल. झाडे नसतील तर निसर्गचिसंतुलन बिघडते, हवामान बदलते आणि दुष्काळ, पूर, तापमानवाढ यांसारख्या समस्या वाढतात. झाडतोडीची कारणे शहरीकरण व औद्योगिकरण, शहरांचा विस्तार, रस्ते, रेल्वे मार्ग, कारखाने यासाठी झाडांची मोठ्या प्रमाणावर कत्तल केली जाते. शेतीसाठी जंगलतोड तसेच लोकसंख्या वाढल्यामुळे शेतीसाठी जमीन मिळवण्यासाठी जंगलांचा नाश केला जातो. लाकूड उद्योगात फर्निचर, घरबांधणी, कागद उद्योगासाठी मोठ्या प्रमाणात झाडांची तोड केली जाते. खनिज उत्खनन व खनिज, कोळसा, पेट्रोलियम मिळवण्यासाठी मोठ्या प्रमाणावर जंगल साफ केले जाते. नियमांचा अभाव आणि भ्रष्टाचारात अनेकदा पर्यावरणीय नियम पाळले जात नाहीत किंवा दुर्लक्ष केले जाते. झाडतोडीचे परिणाम पावसाचे प्रमाण घटते आहे. झाडे नसल्यामुळे ढगांचे संघटन कमी होते. दुष्काळ आणि पाणीटंचाईचा परिणाम, पाऊसकमी पडल्याने पाण्याचे स्रोत आटतात. पूर आणि मृदा धूप - झाडे नसल्याने पाणी वाहून जाते आणि पूरस्थिती निर्माण होते. जैवविविधतेचा नाश - प्राणी, पक्षी यांचे अधिवास नाहीसे होतात. हवामान बदल - तापमानवाढ, उष्णतेच्या लाटा, अनियमित पाऊस याचे शेट कारण जंगलतोड आहे. पावसाचे संकट आज महाराष्ट्रासह संपूर्ण भारतात पावसाचे संकट गंभीर बनले आहे. अनियमित पाऊस तर काही ठिकाणी मुसळधार पाऊस काही ठिकाणी दुष्काळ. कमी सरासरी पाऊस पूर्वीपेक्षा पावसाचे प्रमाण घटले आहे.जमिनीखालचे पाणी आटणे विहिरी, बोअरवेल्स कोरड्या पडतात. शेतीचे नुकसान शेतकऱ्यांची पिके वाया जातात, शेतकऱ्यांच्या आत्महत्येचा वाढतात. झाडतोड आणि पावसाचे संकट यांचा संबंध झाडे वातावरणातील पाण्याचे वाफेत रूपांतर करून ढग तयार होण्यास मदत करतात. जंगलांमध्ये ओलावा टिकून राहतो, त्यामुळे ढग तेथे आकर्षित होतात. पण जेव्हा मोठ्या प्रमाणावर झाडतोड होते, तेव्हा ढग तयार होत नाहीत, पाऊस कमी पडतो आणि हवामान कोरडे पडते. त्यामुळे झाडतोड थेट पावसाच्या संकटाला कारणीभूत ठरते. उदाहरणे अमेझॉनचे जंगलाला पृथ्वीची फुफ्फुसे म्हणतात. येथे मोठ्या प्रमाणावर झाडतोड झाल्याने जागतिक हवामानावर परिणाम होत आहे. सहाराचे वाळवंटात हजारो वर्षांपूर्वी येथे हिखीगीर जंगले होती, पण झाडतोड व हवामान बदलामुळे ते वाळवंट झाले. महाराष्ट्रातील मराठवाड्यात दरवर्षी पावसाचे प्रमाण घटत आहे, कारण जंगलतोड मोठ्या प्रमाणावर झाली आहे. उपाययोजना वृक्षारोपण मोहिम ही प्रत्येकाने झाडे लावणे व पाणीवर्ण हे कर्तव्य समजावे. वनसंवर्धन - जंगलातील अवैध तोड थांबवून वनक्षेत्र वाढवावे. पाणी व्यवस्थापन, जलसंधारण, बंधारे, पाणी अडवा-पाणी जिरवा योजना राबवाव्यात. सौरऊर्जा व हरित तंत्रज्ञान पर्यावरणपूरक उद्योग, कमी प्रदूषणकारी साधनांचा वापर वाढवावा. जनजागृती, शाळा, महाविद्यालये, ग्रामस्तरावर पर्यावरणाबाबत जनजागृती करावी. कायदे कडक करणे - झाडतोडीवर कठोर कारवाई करावी. निष्कर्ष झाडतोड आणि पावसाचे संकट हे एकमेकांशी घट्ट जोडलेले आहेत. झाडे हा निसर्गाचा श्वास आहे आणि पाऊस ही त्याची प्राणवायू प्रणाली आहे. जर आपण झाडे नष्ट केली तर पावसाचे संकट टाळता येणार नाही. म्हणूनच एक झाड म्हणजे एक आयुष्य ही जाणीव मनात ठेवून प्रत्येकाने पर्यावरण संवर्धनात हातभार लावणे गरजेचे आहे. वृक्षतोड सक्तीने थांबविले पाहिजे.

फार्मसीच्या विद्यार्थ्यांनी आरोग्य सेवा हीच ईश्वरसेवा समजून कार्य करावे : डॉ. सौताडेकर

आलमला फार्मसी महाविद्यालयातील गुणवंत विद्यार्थ्यांचा सत्कार सोहळा संपन्न

औसा/प्रतिनिधी : तालुक्यातील शिवलिंगेश्वर कॉलेज ऑफ फार्मसी व दगडोजीराव देशमुख डी. फार्मसी कॉलेज आलमला येथे शैक्षणिक वर्ष २०२४-२५ मधील गुणवंत विद्यार्थ्यांचा सत्कार तसेच विद्यार्थ्यांच्या कलागुणांना वाव मिळावा या हेतूने आयोजित करण्यात आलेल्या शैक्षणिक क्रिडा स्पर्धा, संशोधन स्पर्धा परीक्षा व सांस्कृतिक कार्यक्रमात उत्कृष्ट कामगिरी केलेल्या गुणवंत विद्यार्थ्यांचा सत्कार प्रमुख पाहुणे डॉ. विवेक सौताडेकर,जिल्हा समन्वयक,समग्र शिक्षा, शिक्षण विभाग,जिल्हा परिषद, लातूर व संस्थेचे अध्यक्ष शिवचरण धाराशिबे, उपाध्यक्ष प्रभाकर कापसे यांच्या शुभहस्ते दि. ४ सप्टेंबर, २०२५ वार गुरुवार रोजी सकाळी ११:०० वाजता महाविद्यालयाच्या सभागृहामध्ये सत्कार समारंभ संपन्न झाला.

सदरील सत्कार सोहळयास महाविद्यालयाचे प्राचार्य डॉ. विश्वेश्वर धाराशिबे, डॉ. कैलास कापसे, प्रा. दिनेश गुजराथी, विभाग प्रमुख डॉ. समीर शफी इत्यादी मंचावर उपस्थित होते.

कार्यक्रमाच्या प्रास्ताविकात प्राचार्य डॉ विश्वेश्वर धाराशिबे यांनी फार्मसीचे



विद्यार्थी रुग्णांची आरोग्य सेवा हीच ईश्वरसेवा समजून कार्य करीत आहेत हे पाहून आनंद होत आहे. विद्यार्थ्यांच्या शिक्षणात त्यांच्या पालकांचा मोलाचा वाटा असतो याची जाणीव विद्यार्थ्यांनी ठेवावी असे सांगून विद्यार्थ्यांचा ना शुभेच्छा दिल्या.

प्रमुख पाहुणे डॉ. विवेक सौताडेकर यांनी आपल्या मार्गदर्शनात विद्यार्थ्यांनी स्वप्न पाहताना मोठी पहावी आणि ते प्राप्त करण्यासाठी अहोरात्र अभ्यास करावा व फार्मसी शिक्षणाचा उपयोग समाजसेवेसाठी करावे. आजच्या स्पर्धेच्या युगात संधी सहाजासहज प्राप्त होत नाही ती प्राप्त करण्यासाठी सतत ध्यास घेतला पाहिजे परीस्थितीशी लढा देऊन

शिक्षण घेऊन यशस्वी व्हावे आणि यशस्वी होण्यासाठी गरीबी कधीही अडथळा होऊ शकत नसल्याचे सांगून विद्यार्थ्यांचे मनोबल वाढवले.

सदरील सत्कार सोहळयात जीपॅट व नाईपर सारख्या स्पर्धा परीक्षेत मानांकन प्राप्त विद्यार्थी विशाल सुर्यवंशी, सौरव सिंग, बागवान मुस्कान, जाधव वैष्णवी, तपासे दिव्या या विद्यार्थ्यांना रोख रक्कम पाच हजार व प्रशस्तीपत्र देऊन सन्मानित करण्यात आले.

शेख सुरज चाँदपाशा, पाटील चैतन्या पाटूंग, दिक्षीत खुशी सतिशसिंग, जाधव सागर प्रमोद, चामवाड तनुजा बालाजी, जाधव राधा वशिष्ठ, कदम निकीता सहदेव,

गौड परीजा संगमेश्वर, पठाण सोफिया मुखार, शेख मुस्कान सुल्तान, पठाण अतिका लतिका, धानुरे भक्ती बसवराज, व्यास उन्नती दिनेश, सौरव सिंग, देकुळे मुक्ता भरत, पटमास अश्विनी रामेश्वर, आलमले वैष्णवी उन्केश्वर, शेख मंसलवा अब्दुलसाजीद, शेख मसीरा रफिक, चव्हाण सानिका अक्रूर, चालक अनुजा चंद्रकांत, कोठारी निशा महेंद्र, बाजपायी रीतू संतोष, वाघमारे गायत्री प्रदीपकुमार, गबाळे वैभव नारायण, चौरडिया दिव्या रमेश, कदम आकांक्षा श्रीरंग, काबरा विनय श्रीराम, जाधव आकांक्षा बाळासाहेब, बोर्डके पृथ्वी रवि, चामे गजाजन बाबुराव, पटेल फिजा सालार, भेंडे सुशांत

दयानंद कला महाविद्यालयाचे प्राध्यापक डॉ. संदीपान जगदाळे राष्ट्रीय शिक्षक पुरस्कार २०२५ ने सन्मानित

शिक्षकांचे योगदान भारताला सुपर पॉवर बनवेल – राष्ट्रपती द्रौपदी मुर्मू

नवी दिल्ली/लातूर : शिक्षकांचे समाजातील स्थान सर्वोच्च असून शिक्षक मुलांमध्ये आत्मसन्मान आणि सुरक्षितता जागवतात. त्यांचे यश हेच शिक्षकांचे खरे बक्षीस आहे. राष्ट्रीय शिक्षा धोरण २०२० च्या अंमलबजावणीत शिक्षणाला आनंददायी बनवण्यावर भर देत बालिका शिक्षणाला प्राधान्य देण्यात येत आहे. “भारताला कौशल्येची राजधानी आणि सुपर पॉवर बनवण्यात शिक्षकांची भूमिका निर्णायक आहे,” असे प्रतिपादन राष्ट्रपती द्रौपदी मुर्मू यांनी केले. शिक्षक दिनानिमित्त विज्ञान भवन येथे आयोजित समारंभात राष्ट्रपती द्रौपदी मुर्मू यांच्या हस्ते महाराष्ट्रातील सहा शिक्षकांना राष्ट्रीय शिक्षक पुरस्कार प्रदान करून सन्मानित करण्यात आले. यामध्ये शालेय शिक्षण क्षेत्रातील डॉ. शेख मोहम्मद वकिउद्दीन शेख हमीदोद्दीन (जिल्हा परिषद हायस्कूल, अर्धापूर, नांदेड), सोनिया विकास कपूर (एटॉमिक एनर्जी सेंट्रल स्कूल नं. २, मुंबई) आणि उच्च शिक्षण क्षेत्रातील डॉ. संदीपन गुरुनाथ जगदाळे (दयानंद कॉलेज ऑफ आर्ट्स, लातूर), डॉ. नीलाक्षी जैन (शाह अँड अँड अँकर कच्छी अभियांत्रिकी महाविद्यालय, मुंबई), प्रा. पुरुषोत्तम पवार (एस व्ही पी एम इन्स्टिट्यूट ऑफ टेक्नॉलॉजी अँड इंजिनीअरिंग, बारामती), आणि कौशल्य विकास क्षेत्रातील श्री. अनिल रामदास जिभकारे (संत जगनाडे महाराज शासकीय औद्योगिक प्रशिक्षण संस्था, नागपूर) यांचा समावेश आहे.

शिक्षण मंत्रालयाच्या शालेय शिक्षण व साक्षरता विभागातर्फे आयोजित या सोहळ्यात ४५ शालेय शिक्षक, २१ उच्च शिक्षण आणि १६ कौशल्य विकास क्षेत्रातील शिक्षकांचा सन्मान करण्यात आला. यावेळी शिक्षण मंत्री धनंजय प्रधान, शिक्षण राज्यमंत्री डॉ. सुकांत मजूमदार, जयंत चौधरी, शिक्षण मंत्रालयाचे सचिव संजय कुमार, कौशल्य



विकास आणि उद्योजकता मंत्रालयाचे सचिव देबाश्री मुखर्जी यावेळी उपस्थित होते.

या पुरस्काराचा उद्देश शिक्षकांचे समर्पण, नाविन्यपूर्ण कार्यपद्धती आणि विद्यार्थ्यांचे जीवनमान उंचावण्यासाठी केलेल्या प्रयत्नांचा गौरव करणे हा आहे. मागील काही वर्षांपासून या पुरस्काराची व्याप्ती वाढवून उच्च शिक्षण तसेच कौशल्य विकास व उद्योजकता मंत्रालयातील शिक्षकांनाही संधी देण्यात येत आहे.

दयानंद कला महाविद्यालयाचे प्राध्यापक डॉ. संदीपन गुरुनाथ जगदाळे यांच्याविषयी संक्षिप्त माहिती

संगीत विषयाचे प्राध्यापक असलेले डॉ. जगदाळे हे लातूरमधील पहिले राष्ट्रीय शिक्षक

पुरस्कार विजेते ठरले. तबलावादक आणि गायक म्हणून प्रसिद्ध असलेल्या जगदाळे यांनी गोंड आदिवासी वस्त्यांवर शिक्षण पोहोचवले, एचआयव्ही बाधित व अनाथ विद्यार्थ्यांचे शैक्षणिक पालकत्व स्वीकारले.

अंध विद्यार्थ्यांसाठी ब्रेल लिपीतील संगीत पुस्तक तयार करणे हे त्यांचे विशेष योगदान आहे. कोविड काळात दूरदर्शन, रेडिओ आणि सोशल मीडियाद्वारे त्यांनी लोकगीते व पंगवाड्यांच्या माध्यमातून जनजागृती केली. त्यांच्या लिखाणातील १३ संगीतग्रंथ परदेशातही प्रसिद्ध झाले आहेत.

या समारंभात राष्ट्रपती द्रौपदी मुर्मू यांनी सर्व पुरस्कार प्राप्त शिक्षकांना प्रमाणपत्र, रोप्य पदक आणि ५० हजार रुपयांचे रोख बक्षीस प्रदान केले.

...म्हणून एअर इंडियाच्या १६१ प्रवासी असलेल्या विमानाचे तातडीने लँडिंग

इंदूर : एअर इंडियाच्या इंदूर - दिल्ली विमानाने दिल्लीच्या दिशेने प्रवास सुरू केला. उड्डाण करून विमान दिल्लीच्या दिशेने झेपावले आणि धक्कादायक घटना घडली. विमानाचे एक इंजिन बंद पडले. ज्यावेळी ही घटना घडली त्यावेळी १६१ प्रवासी असलेले एअर इंडियाचे विमान आकाशात होते. पुढील संकट टाळण्यासाठी मार्ग बदलून तातडीने हे विमान इंदूर विमानतळावर उतरवण्यात आले. विमान व्यवस्थित उतरले आणि पुढचे संकट टळले. सर्व प्रवासी सुरक्षित आहेत. विमानाचे बंद पडलेले इंजिन दुरुस्त करण्याचे काम तंत्रज्ञ करत आहेत.

एअर इंडिया एक्सप्रेस 'अ' १०२८ विमानाच्या वैमानिकाने एक इंजिन बंद पडल्याचे नियंत्रण कक्षाला कळवले. माहिती मिळताच अग्निशमन दल, रुग्णवाहिका आणि सीआयएसएफ पथकाने विमानतळावर धाव घेतली. सुदैवाने, विमान विमानतळावर सुरक्षितपणे उतरवण्यात आले.

याआधी १२ जून २०२५ रोजी गुजरातमध्ये अहमदाबाद येथे एअर इंडियाच्या बोईंग ७८७ - ८ ड्रीमलायनर विमानाचा अपघात झाला होता. सर्व इंजिन बंद पडल्यामुळे उड्डाण केल्यानंतर अवघ्या काही सेकंदात एअर इंडियाचे विमान एका इमारतीला धडक दिल्यानंतर मेडिकल हॉस्पिटलवर कोसळले होते. या दुर्घटनेत एकूण २६० जणांचा मृत्यू झाला आणि ६८ जण जखमी झाले होते.

रस्ता सुरक्षा जनजागृतीसाठी वसुंधरा वृक्षरूपी गणेश मंडळाचे पथनाट्य

अपघात टाळण्यासाठी समाजात प्रबोधनाची गरज, तरच सुरक्षित भविष्य

लातूर/प्रतिनिधी : वाहतूक नियमांचे उल्लंघन, बेदरकार ड्रायव्हिंग आणि वाहतुकीची वाढती गर्दी यामुळे रस्ते अपघातांचे प्रमाण दिवसेंदिवस वाढत आहे. या पार्श्वभूमीवर लातूर येथील वसुंधरा वृक्षरूपी गणेश मंडळाने एक वेगळा उपक्रम हाती घेत, रस्ता सुरक्षेच्या जनजागृतीसाठी प्रभावी पथनाट्य सादर केले.

शहरातील प्रमुख चौकांत, सार्वजनिक ठिकाणी आणि शाळा-कॉलेज परिसरात हे पथनाट्य सादर होत असून नागरिकांचा चांगला प्रतिसाद मिळत आहे. “अपघात टाळूया, जीवन वाचवूया”, “हेल्मेट वापरा, सीट बेल्ट लावा” यासारख्या घोषवाक्यांद्वारे मंडळाने रस्ता सुरक्षेचा गंभीर संदेश प्रभावीपणे पोहोचवला आहे.

पथनाट्यातून मिळतोय थेट संदेश
वसुंधरा मंडळाचे कार्यकर्ते स्थानिक कलाकारांसह या पथनाट्यात सहभाग घेत असून, वास्तवदर्शी घटनांवर



आधारित प्रसंगातून प्रेक्षकांच्या मनावर ठसठशीत परिणाम होत आहे. विशेषतः

तरुण वर्गाला अपघातांमागची कारणे आणि त्याचे गंभीर परिणाम समजावून

सांगण्यात हे पथनाट्य यशस्वी ठरत आहे.

अपघात रोखण्यासाठी उपाययोजना गरजेच्या

लातूर जिल्ह्यात मागील काही वर्षांपासून अपघातांचे प्रमाण चिंताजनक आहे. यामध्ये युवकांचा सर्वाधिक बळी जात असून, रस्ते सुरक्षेबाबत असलेली बेफिकरी ही प्रमुख कारणे आहे. अशा स्थितीत, अशा पथनाट्यांमधून केवळ जनजागृती नव्हे तर स्थानिक प्रशासन व पोलिसांनीही ठोस उपाययोजना राबवण्याची गरज असल्याचे नागरिक सांगत आहेत.

सामाजिक भान ठेवणारे गणेश मंडळ
वसुंधरा वृक्षरूपी गणेश मंडळ हे दरवर्षी सामाजिक संदेश देणाऱ्या उपक्रमांसाठी ओळखले जाते. पर्यावरण संवर्धन, जलसंधारण, महिला सक्षमीकरण अशा विविध विषयांवर त्यांनी जनतेत जनजागृती केली आहे. यंदा रस्ता सुरक्षा ही अत्यंत आवश्यक बाब हेरून त्यांनी हा उपक्रम राबवला.

मुंबई : आवळा हे आरोग्यासाठी अत्यंत फायदेशीर फळ मानले जाते. 'सुपरफूड' म्हणून ओळखला जाणारा आवळा केवळ शरीरातील विविध समस्यांवरच नव्हे, तर तुमच्या त्वचेसाठीही एक वरदान ठरू शकतो. दररोज आवळ्याचे सेवन केल्यास तुम्हाला चमकदार आणि निरोगी त्वचा मिळू शकते.

१. त्वचेची चमक वाढवते आवळा
व्हिटॅमिन सी (टर्डीरॉलप उ) चा एक उत्तम



स्रोत आहे, जो त्वचेसाठी अत्यंत महत्वाचे अँटीऑक्सिडंट आहे. व्हिटॅमिन सी त्वचेतील कोलेजन उत्पादन वाढवते, ज्यामुळे त्वचा अधिक चमकदार आणि टवटवीत दिसते. नियमित आवळा सेवन केल्याने त्वचेची नैसर्गिक चमक वाढते.

२. मु्रम आणि डाग कमी करते
आवळा त्याच्या अँटीबॅक्टेरियल आणि अँटी-इंफ्लेमेटरी गुणधर्मासाठी ओळ-

त्वचेसाठी वरदान आहे आवळा, दररोज खाळ्याने मिळतील हे फायदे

खला जातो. यामुळे मुरुमे, फोड आणि त्वचेवरील डाग कमी होण्यास मदत होते. आवळ्यातील हे गुणधर्म त्वचेला आतून स्वच्छ करतात आणि त्वचेच्या समस्यांपासून मुक्ती देतात.

३. वृद्धत्वाची लक्षणे कमी करते
आवळ्यात असलेले अँटीऑक्सिडंट्स फ्री रॅडिकल्समुळे होणारे त्वचेचे नुकसान कमी करतात. यामुळे त्वचेवरील सुरकुत्या (थीळपज्ञश्रशी), बारीक रेषा आणि वाढत्या वयाची इतर लक्षणे कमी होण्यास मदत होते.

आवळा त्व- चेला तरुण आणि घट्ट ठेवण्यास मदत करतो.

४. त्वचेला डिटॉक्स

करते आवळा शरीरातील विषारी पदार्थ (ट्रुडेलपी) बाहेर काढण्यास मदत करतो, ज्यामुळे रक्त शुद्ध होते. रक्तातील अशुद्धी दूर झाल्यामुळे त्वचेची गुणवत्ता सुधारते आणि त्वचा निरोगी दिसू लागते.

५. त्वचेची आर्द्रता टिकवते आ- वळा त्वचेला आतून हायड्रेटेड (कू- वीरींशिव) ठेवण्यास मदत करतो. यामुळे त्वचा कोरडी पडत नाही आणि तिची लवचिकता (एश्ररींळलळी) टिकून राहते. आवळ्याचे सेवन कसे करा- ल? तुम्ही आवळा ज्यूस, आवळा पावडर, आवळ्याचा मुरंबा किंवा ताजा आवळा थेट खाऊ शकता. दररोज सकाळी रिकाम्या पोटी आवळा ज्यूस पिणे त्वचेसाठी अधिक फायदेशीर मानले जाते.

यामुळे, चमकदार आणि निरोगी त्वचेसाठी तुमच्या दैनंदिन आहारात आवळ्याचा समावेश करणे नक्कीच फायदेशीर ठरू शकते.

यश-अपयश हा जीवनाचा घटनक्रम आहे. म्हणजे योगायोग नव्हे. तो दृष्टिकोनाचा परिणाम आहे. नीतीपूर्वक चालल्यानंतरच खरे यश मिळते. यश म्हणजे काही रहस्य नाही तर काही आधारभूत नियमांचे सातत्याने पालन केल्याचा तो सुखद परिणाम आहे.प्रसिध्द विचारवंत अर्ल नाईटिंगेलच्या मते, मूल्यवान लक्ष्याची सतत प्राप्ती होणे म्हणजेच यश होय. ध्येय किंवा लक्ष्य प्राप्तीनंतर थांबणे म्हणजे यशाचा शेवट आहे. श्रेष्ठतेचा प्रयत्न म्हणजेच यश होय. खऱ्या यशाचे मापदंड आहेत काम योग्य प्रकारे पूर्ण करणे आणि आपले लक्ष्य प्राप्त करणे. कोणत्याही क्षेत्रात यश प्राप्त करण्यासाठी पूर्ण तयारी आवश्यक आहे. त्यासाठी आवश्यकता आहे ती उद्देश, सिध्दांत, योजना, अभ्यास,

सततचे प्रयास, धैर्य आणि अभिमान या गोष्टींची. बहाणेबाजी, संधी ओळखण्यातील अयोग्यता, भीती, अनुशासनची कमतरता, कमजोर स्वभाव, ज्ञानाचा अभाव, साहसाचा अभाव ही देखील अपयशाची कारणे आहेत. ती दूर करूनच यश प्राप्त केले जाऊ शकते. जीवनात अपयशच खरा सोबती आहे. त्याचं स्वागत केलं पाहिजे. तो नम्रता, संयम आणि धैर्याचे शिक्षण देतो. अडचणीच्या काळात साहस आणि विश्वास प्राप्त करण्यास मदत करतो. व्यक्तीने नेहमी कठीण परिस्थितीतून वर येत जगलं व जिंकले पाहिजे. इतके केल्यानंतर तुम्ही यश सहज-तेने मिळवू शकता.



बाळगा सकारात्मक दृष्टिकोन

उत्साहपर्वाची सांगता: गणराजाचे आज विसर्जन

लोकमान्य टिळकांनी हा उत्सव सुरू करताना त्यातून होणार्या सामाजिक ऐक्याची अपेक्षा बाळगली होती. या उत्सवा-तून लोकांना संघटित करून स्वातंत्र्य चळवळीची पायाभरणी टिळकांनी केली होती.

गेले दहा दिवस राज्यभर उत्साही वाता-वरणात सुरू असलेल्या गणेशोत्सवाची आज विसर्जन मिरवणुकीने सांगता होत आहे. कोणताही उत्सव म्हणजे केवळ धार्मिक विधी नसतो, तर लोकांना एकत्र येण्याचे, आनंद वाटून घेण्याचे आणि सामाजिक संवाद वाढवण्याचे ते एक माध्यम असते. गणेशोत्सव हा त्यातील सर्वात लोकप्रिय आणि जनमानसात खोलवर रुज-लेला उत्सव आहे. गेले दहा दिवस संपूर्ण राज्यात गणेशोत्सवाने वातावरण भारावून गेले होते. आज मात्र त्यांच्या परतीच्या प्रवासाने मनाला चुटपूट लागून राहिली आहे. गेले दहा दिवस हा उत्सव शांततेत पार पडला. आजही विसर्जनाची मिरवणूक शांततेत पार पडेल, यात शंका नाही. गेली अनेक वर्षे पुण्याची विसर्जन मिरवणूक २६ ते २८ तासांपर्यंत रंगळते. यंदा अनेक

गणेशमंडळांनी मिरवणुका लवकर सुरू करण्याची आणि लवकर संपवण्याची इच्छा व्यक्त केली आहे. त्यामुळे मिरवणुका वेळेत संपतील अशी अपेक्षा आहे. खरेतर मिरवणूक दुसऱ्या दिवशी दुपारपर्यंत सुरू राहणे हे बदलत्या काळानुसार योग्य नाही. त्याचा पुण्यासारख्या शहरातील जनजीवनावरच परिणाम होतो. मुंबई-पुण्यात कामासाठी जाणारे लाखो लोक घराबाहेर पडू शकत नाहीत. शिवाय पोलिस यंत्रणेवर त्याचा ताण पडतो तो वेगळाच. या वर्षाही अर्धे रस्ते अडवणारे मंडप उभारले गेले, ध्वनिक्षेपक रात्री उशिरापर्यंत सुरू होते. मिरवणुकीत हिंडीस नृत्यप्रकार चालणे हे सुसंस्कृत म्हणवल्या जाणार्या पुण्याला शोभणारे नाही. विसर्जन मिरवणूक शिस्ताने पार पाडणे ही आपल्या सर्वांचीच जबाबदारी आहे.

उत्सवाची उपयुक्तता
गणेशोत्सव हा महाराष्ट्राच्या सांस्कृतिक जीवनाचा अविभाज्य भाग आहे. दहा दिवस चालणारा हा उत्सव समाजाला धार्मिक ऊर्जेबरोबरच सामाजिक एकात्मतेचा सांस्कृतिक परंपरेचा आणि नागरी



जबाबदारीचा धडा देतो. यावर्षी पुण्यातील

गणेश मंडळांच्या देखाव्यामध्ये विविधता

होती. त्यातून सामाजिक समरसतेचे भान जपले गेले. सार्वजनिक गणेशोत्सव हा समाजाला एकत्र आणण्यासाठी सांस्कृतिक पूल आहे, असेच लोकमान्य टिळकांना अभिप्रेत होते. विसर्जन मिरवणुकीत सर्व जाती धर्माचे भेद विसरून लाखो लोक एकत्र येतात. त्यातून जाणारा एकात्मतेचा संदेश आजच्या राजकीय व सामाजिक विभागणीच्या पार्श्वभूमीवर महत्त्वपूर्ण ठरतो. विसर्जन मिरवणूक केवळ धार्मिक करणारे माध्यम ठरते. गणेशोत्सवात प्रत्यक्ष सहभागी झाल्यामुळे नियोजन, काटेकोरपणा, जनसंग्रह, काटकसर, कल्पकता, कलाकुसर, शिस्त, लोकोपयोगी कामांची जाणीव यांसारख्या गुणांचे कार्यकर्त्यांमध्ये पोषण होते. पुण्यातील गणेशमंडळांनी समाजसेवेचा वसा अखंडपणे जपला आहे. शहरातील अनेक रुग्णालये आणि समाजसेवी संस्थांना गणेश मंडळे मदत करतात. गणेशोत्सवाच्या वर्गाणीतून वाचणारा पैसा समाजोपयोगी कामासाठी वापरला जावा अशी सूचना लोकमान्यांनी केली होती. उत्सवाच्या खर्चातून गिरण्या

उभ्या करा, सामान्य माणसाला काम द्या, देश उभारणीस मदत करा, असे आवाहन लोकमान्य टिळकांनी ४ सप्टेंबर १९०० रोजी महात्मा फुले मंडईत केले होते. गणेशोत्सवाचे स्वदेशीकरण आणि त्यातून समाजकल्याण असा त्यांचा त्यामागील हेतू होता. गणेशोत्सवात हे मुद्दे सकारात्मक असले तरी काही आव्हाने अद्याप उभी आहेत. शाडू माती ऐवजी 'पीओपी'च्या मूर्तींचा वापर, शिसे, रासायनिक रंग यांचा वापर झालेल्या मूर्तींच्या विसर्जनातून नदी आणि तलावांत होणारे प्रदूषण, निर्माल्य, थर्माकोल आणि इतर साहित्यातून वाढणारे प्रदूषण, उत्सव काळात होणारी वाहतूक कोंडी, करोडोंच्या घरात होणारी काही मंडळांची सजावट या गंभीर मुद्द्यांचा फेरविचार होण्याची गरज आहे; परंतु पर्यावरणपूरकतेची जाणीव वाढत असून, त्यास नागरिकांचा प्रतिसाद मिळत आहे. ही या वर्षाच्या उत्सवाची जमेची बाजू म्हणावी लागेल. सामाजिक कार्यकर्त्यांनी विधायक दृष्टिकोन ठेवून आजच्या उत्सवाचे स्वरूप प्रयत्नपूर्वक बदलायला हवे. तसे झाल्यास या उत्सवाची उपयुक्तताही वाढीस लागेल.

नियमित झोप आणि त्याचामाने सुधारते वैवाहिक जीवन



डॉक्टर टीप्स

स्मार्टफोन आल्यापासून रात्री उशीरापर्यंत हातात फोन ठेवण्याची संख्या वाढत असून अनेक लोकं टीव्ही किंवा वेब सीरीज बघण्यात वेळ घालवत असतात. हे अगदी सामान्य असलं तरी याने झोपेवर परिणाम होत असल्याचं अनेक शोधात कळून आलेले आहे. या नादात अनेक लोकं तर मध्य रात्रीपर्यंत जागे असतात. परंतु याने नाल्यांवर तर परिणाम पडतच आहे पण आता आरोग्यावर देखील दुष्परिणाम दिसून येत

नसेल तर जाणून घ्या की रात्री २ किंवा ३ वाजेपर्यंत न झोपणे आपल्या आरोग्यासाठी अत्यंत धोकादायक ठरू शकतं. याने डोळ्याखाली काळे वर्तुळ, अपचन, कब्ज अशा समस्या दिसून येतात. आरोग्य तज्ज्ञांप्रमाणे एक स्वस्थ जीवन शैली एक स्वस्थ जीवनाचं नेतृत्व करते आणि या प्रक्रियेत एक स्वस्थ कुटुंब नियोजन देखील सामील आहे. म्हणून कुटुंब वाढवण्याची योजना आखत असणाऱ्या पुरुषांसाठी लवकर झोपणे आणि लवकर उठणे; (क्रमशः)



विक्रेता : एक स्कॉच माणूस आपल्या दुकानात आलाय त्याला १० पैशाचं विष हवंय! आत्महत्या करायची आहे असं म्हणतोय तो त्याला मी कसा वाचवू? दुकानाचा मालक : त्याला विषाची किंमत १५ पैसे सांग.

1-5 yr Girls Love MOM, 6-15 Girls Love DAD 16-25 Girls Love ME 26-50 Girls Love HUSBAND Ab Bachi 51-80 Girls Tumhara B To Haq Banta H Yaar..!!



झाडांची मुळे मिळेल तेथून ओलावा घेण्यासाठी धडपडत असतात. त्याचप्रमाणे ज्ञानोपासकांची दृष्टी हवी.

- साने गुरुजी

संस्कृत सुभाषित

गुरू सुखाचा सागरः । गुरू प्रेमाचा आगरः । गुरू धैर्याचा डोंगरः । कदाकाळी डडमळी ना ॥ - प्रपंचविज्ञान हेच सत्य मानणे याला, ज्ञानेश्वर माऊली अज्ञान म्हणतात. मला म्हणजे भगवंताला सामग्याने जाणणे, ते खरे ज्ञान म्हणतात. हे ज्ञान जाणणे, हेच जन्माचे सार्थक, बाकी सारे निरर्थक !

आडवे शब्द

आडवे शब्द १. खर्चात कपात ६. पुष्कट ९. पोटापुरता शिधा ११. प्रमाणपत्र १२. विश्रंती १४. गणगोत १६. तात्काळ १८. आपला देश १९. मोठी चूल २०. चोरी करणारा २२. झाडलोट २४. वाढलेला व्याप २५. जरतारीचा मोर यावर नाचतो २७. प्रयत्न २८. घाव, प्रहार २९. रोखलेली नजर ३१. संतोष, आनंद ३४. समुद्रकिनारा ३८. पुरुष ३९. शिव! शिव! ४०. नुसतीच भटकंती ४१. विशेष ४२. अत्यंत यातनामय अवस्था ४५. माळ, सर ४६. हात ४८. पर्जन्य ४९. फोडातील द्रव ५०. गण्यांची जागा ५२. वक्र ५३. पूर्ण भेदून जाणारे ५४. शरीर ५५. अरण्य, जंगल ५६. तीव्र, अत्यंत टोकदार ५७. दिवस ५९. अर्धांगवायू ६१. चर्चा ६३. कावळा ६४. थोडेसुद्धा, अल्पप्रमाण ६५. टोळीचा प्रमुख ६७. खिडकी

७१. तातडीचे संदेशवहन करण्याचा नामशेष झालेला प्रकार ७३. हनुमान (ग्रा.) ७५. प्रेम, ममता ७७. हमाल ८१. सूर्याचे एक नाव ८२. ठोक, हाण! ८३. युक्ती ८४. नेता, पुढारी

उभे शब्द

१. कपडालात २. टिंगल, टवाळी ३. केव्हा (ग्रा.) ४. शाश्वत, चिरंतन ५. सोन्या-चांदीचा व्यापारी ७. महाशिवरात्रीचा मराठी महिना ९. परस्पर १. पुन्हा पुन्हा १०. प्रगती, उन्नत १२. विमान १३. कच्चे राहिल्यास निरूपयोगी मृत्तिकापात्र १५. निवासस्थान १७. आत-बाहेर करण्याची चौकट २१. दात २३. वंशपरंपरागत अधिकार २६. फळातील द्रव २७. सामान्य ३०. तापापूर्वीचे शहारे ३२. माणूसकी ३३. धैर्य, हिंमतीचे काम ३५. मगज ३६. कडक, न दबणारे ३७. साहित्यातील नऊ भावना ४१. मीठाची चव ४२. नाकी दम आणणारा आकडा ४३. भरपूर रस असलेला ४४. वेडावाकडा ४५. परिस्थिती ४६. पळसाचा डिक

४७. जन्म-मृत्यू ४८. मोदकाचे आच्छादन ५०. पत्र ५१. अभिप्राय ५३. नाविकदल ५५. मध्यरात्रीचा पाऊस ५८. विरोध, द्वेष ६०. आठवाड्याचा दिवस ६२. चिकटून, जवळ ६६. अति तीव्र, जाळणारे ६८. माफी, दया ७०. दाताखालचा, मदतनीस ७२. महान ७४. कैकयीची दासी ७६. वेदना ७७. वजन ७८. सुंदर तरुणी, पत्नी ७९. शंकर ८०. शेवट

आडवे उतर

१.काटकसर ६.अमाप ९.पसाभार ११.परवाना १२.आराम १४.घरदार १६.तडकाफडकी १८.भारत १९.भट्टी २०.चोर २२.कोवारे २४.पसारा २५.पदर २७.सायास २८.वार २९.टक ३१.समाधान ३४.सागरतट ३८.नर ३९.हरहर ४०.वणवण ४१.खास ४२.नरकवास ४५.हार ४६.कर ४८.पाऊस ४९.लस ५०.टमटमनगरी ५२.वाकडा ५३.आरपार ५४.तन ५५.रान ५६.तीक्ष्ण ५७.वासर ५९.लकवा ६१.म सलत ६३.काक ६४.लवमात्र ६५.सरदार ६७.गवाक्ष ६९.डास ७१.तार ७३.हणमंत ७५.माया ७७.भारवाहक ८१.प्रभाकर ८२.मार ८३.करामत ८४.नायक

उभे उतर

१.कापडचोपड २.टर ३.कवा ४.सनातन ५.सराफ ७.माघ ८.परभारे ९.परतपरत १०.भरभराट १२.आकाशयान १३.मडके १५.दार १७.कीरवा २१.रद २३.वारसाहक २६.रस २७.साधारण ३०.कसकस

विनोद

संदेश

सुविचार

मनोरंजक महाशब्दकोडे

१	२	३	४		५	६	७	८		९	१०
११				१२		१३		१४		१५	
			१६			१७		१८			१९
२०	२१					२२		२३		२४	
२५		२६		२७			२८			२९	३०
		३१	३२			३३		३४	३५		३६
३७		३८				३९					
	४०				४१				४२	४३	४४
४५					४६		४७		४८		
४९				५०		५१				५२	
			५३			५४			५५		५६
५७	५८			५९	६०	६१		६२		६३	
६४					६५	६६		६७		६८	६९
	७१			७२		७३		७४		७५	७६
					७७	७८	७९		८०		
८१					८२		८३			८४	

३२.मानवता ३३.साहस ३५.गर ३६.टणक ३७.नबरस ४१.खारट ४२.नऊ ४३.रस-वान ४४.वाकडातिकडा ४५.हालहवाल

४६.कमरकस ४७.जननमरण ४८.पारी ५०.टपाल ५१.मत ५३.आरमार ५५.रा-तवा ५८.सवतासुभा ६०.वार ६२.लगत

६६.दाहक ६८.क्षमा ७०.सहाय्यक ७२.थोर ७४.मंथरा ७६.यातना ७७.भार ७८.वामा ७९.हर ८०.अंत

सोशल मीडियावर बागी ४ ची धूम! टायगरचा तगडा कमबॅक

टायगर श्रॉफचा बहुचर्चित ‘बागी ४’ चित्रपट अखेर प्रेक्षकांच्या भेटीला आला आहे. ट्रेलर प्रदर्शित झाल्यापासूनच सोशल मीडियावर या चित्रपटाबद्दल मोठी चर्चा रंगली होती. चित्रपटगृहात रिलीज होताच प्रेक्षकांनी आपली प्रतिक्रिया देण्यास सुरुवात केली आहे. अनेकांनी टायगर श्रॉफच्या दमदार परतीचं स्वागत करत त्याच्या अभिनयाचं कौतुक केलं आहे. तसेच संपूर्ण स्टारकास्ट आणि कथानकाला प्रेक्षकांकडून चांगला प्रतिसाद मिळत आहे. टायगर श्रॉफचा जबरदस्त कमबॅक ‘बागी ४’ प्रदर्शित झाल्यानंतर सोशल मीडियावर चाहत्यांच्या प्रतिक्रिया मोठ्या प्रमाणात उमटत आ- हेत. अनेकांनी टायगर श्रॉफचा हा दमदार कमबॅक असल्याचे म्हटले आहे. एका वापरकर्त्याने आपल्या द (ट्विटर) अकाऊंटवर लिहिले की, या चित्रपटाची कथा ‘बागी’ मालिकेतील इतर चित्रपटांपेक्षा खूपच प्रभावी आहे. पहिल्या ३० मिनिटांतले सीन तर अप्रतिम आहेत. दुसऱ्या प्रेक्षकाने कमेंटमध्ये नमूद केले की, गाणी, ॲक्शन आणि थरार – सर्व गोष्टींनी मिळून हा एक परिपूर्ण एंटरटेनमेंट पॅकेज ठरतो. तसेच आणखी एका वापरकर्त्याने टायगराच्या अभिनयाचं कौतुक करत लिहिलं की, रॉनीच्या भूमिकेतला टायगर श्रॉफचा अभिनय प्रेक्षकांना थक्क करतो. कथा इतकी रोमहर्षक आहे की तुम्हाला स्क््रीनवरून डोळे हटवता येणार नाहीत. त्यातच संजय दत्तचे पात्र चित्रपटाच्या थराराला अधिक उंचीवर नेते.

इश्रलर्लीसलहर ठखर : यंदा लालबागच्या राजाच्या विसर्जनासाठी गुजरातहून खास मोटराइड तराफा, काय आहे वेगळेपण ?

३६० अंश फिरणारा तराफा, पाण्याचे फवारे ठरणार आकर्षणाचा केंद्रबिंदू! मुंबई : राज्यातील गणेशोत्सव- ाचा उत्साह आता शिगोला पोहोचला असून, बाण्याला



निरोप ... संजय दत्तचा खतरनाक अंदाज चर्चेत ‘बागी ४’ मध्ये टायगर श्रॉफ प्रेमाच्या आहारी जाताना दिसतो, तर दुसरीकडे संजय दत्त खलनायकाच्या भूमिकेत संपूर्ण चित्रपटावर छाप पाडतो. त्याचा लूक आणि अभिनय या दोन्ही गोष्टींनी प्रेक्षकांचे लक्ष वेधून घेतले आहे. सोशल मीडियावर अनेकांनी त्याच्या पात्राची प्रशंसा केली आहे. एका एक्स (ट्विटर) वापरकर्त्याने लिहिले, संजय दत्त

फक्त खलनायकाची भूमिका करत नाही, तर तो प्रेक्षकांना त्याच्या रगाची तीव्रता आणि मनातील वेदना अनुभवायला लावतो. त्याचा अभिनय जादुई आहे. याशिवाय काहींनी असेही नमूद केले की, ‘बागी ४’ मध्ये संजय दत्तच्या अभिनयात ‘वास्तव’ चित्रपटातील क्रूरता आणि भावनिकतेची झलक दिसून येते, जी प्रेक्षकांना खिळवून ठेवते. बागी ४’ची स्टारकास्ट ‘बागी ४’ हा टायगर श्रॉफचा दमदार ‘क्शनपट असला तरी संजय दत्त या चित्रपटातील मुख्य आकर्षण ठरला आहे. त्याच्या जोडीला चित्रपटाची स्टारकास्टही तगडी असल्याने प्रेक्षकांसाठी हा चित्रपट अधिक रंगतदार ठरला आहे. या चित्रपटात माजी मिस युनिव्हर्स हरनाज कौर संधू, लोकप्रिय अभिनेत्री सोमन बाजवा, बहुप्रतिभावान अभिनेते श्रेयस तळपदे आणि दमदार परफॉर्मन्ससाठी ओळखले जाणारे सौरभ सचदेवा यांच्या महत्त्वाच्या भूमिका आहेत. विविध कलाकारांच्या उपस्थितीमुळे कथा अधिक प्रभावी झाली आहे. तर या चित्रपटाचे दिग्दर्शन ए. हर्ष यांनी केले असून त्यांच्या दिग्दर्शनशैलीचीही चर्चा प्रेक्षकांमध्ये रंगली आहे.

जॉली एलएलबी ३ चित्रपट वादाच्या भोवऱ्यात



बॉलीवूड स्टार अक्षय कुमार आणि अश्विनी वारसी यांच्या ‘जॉली एलएलबी ३’ या चित्रपटाचा वाद वाढतच चालला आहे. जॉली एलएलबी ३ या चित्रपटात अक्षय कुमार आणि अश्विनी वारसी यांच्यासह सौरभ शुक्ला, अमृता राव, हुमा कुरेशी, नंदिनी कपूर आदि कलाकार महत्त्वपूर्ण भूमिका साकारणार आहेत. हा चित्रपट १९ सप्टेंबर रोजी देशभरातील चित्रपटगृहांमध्ये प्रदर्शित होणार असून हा चित्रपट न्यायालयीन कथेवर आधारित आहे. या चित्रपटाला काही वकिलांनी विरोध दर्शवला आहे. आता पाटणा उच्च न्यायालयात या चित्रपटाविरुद्ध जनहित याचिका दाखल करण्यात आली आहे. या याचिकेत असा दावा करण्यात आला आहे की ‘जॉली एलएलबी ३’ मध्ये न्यायव्यवस्था आणि कायदेशीर व्यवसायाचे अपमानजनक पद्धतीने चित्रण करण्यात आले आहे. यामुळे वकिलांची आणि

संपूर्ण न्यायव्यवस्थेची प्रतिष्ठा दुखावली गेली आहे. ‘जॉली एलएलबी ३’ चित्रपटाविरुद्ध वकील नीरज कुमार यांनी पाटणा उच्च न्यायालयात जनहित याचिका दाखल केली होती. याचिकाकर्त्याने न्यायालयाला या चित्रपटावर, त्यातील गाण्यांवर आणि प्रमोशनवर बंदी घालण्याची मागणी केली आहे. नुकतेच प्रदर्शित झालेले ‘मेरा भाई वकील’ हे गाणे आणि या चित्रपटाच्या ट्रेलरचा या प्रकरणात उल्लेख करण्यात आला आहे. याचिकेत म्हटले आहे की, चित्रपटाच्या गाण्यांवर आणि प्रमोशनल मटेरियलमध्ये कायदेशीर व्यवसाय हास्यास्पदरीत्या दाखवण्यात आले आहे. यामुळे केवळ वकिलांची प्रतिष्ठाच खराब होत नाही तर जनतेमध्ये न्यायव्यवस्थेची प्रतिमाही डागाळली जात आहे. याचिकेत, हायकोर्टाला जॉली एलएलबी ३ चे वादग्रस्त गाणे आणि ट्रेलरवर ताकाळ बंदी घालण्याची विनंती करण्यात आली आहे. तसेच, चित्रपट निर्मात्यांनी बार कौन्सिल ऑफ इंडिया आणि बिहार स्टेट बार कौन्सिलची परवानगी घेऊन चित्रपटात आवश्यक बदल

प्रणित मोरेवर सलमानचा घणाघाती प्रहार! प्रणित मोरेला सलमान खानने दाखवला आरसा, म्हणाला... मर्यादा ओलांडलीस

मुंबई : ‘बिग बॉस १९’चा पहिला आठवडा प्रेक्षकांसाठी जबरदस्त मसालेदार ठरला आहे. घरात रोज कुठे तरी वाद, भांडण आणि गोंधळ होत असून प्रेक्षकांना हाय व्होल्टेज ड्रामा पाहायला मिळत आहे. यामध्ये सर्वाधिक चर्चेत असलेलं नाव म्हणजे फरहाना भट. फरहाना काही दिवस ‘सिक्रेट रूम’ मध्ये होती. पण आता ती पुन्हा घरात परतली असून तिच्या पुनरागमनाने बिग बॉसचं घर अक्षरशः हललं आहे. घरात पाऊल टाकताच फरहानाने सदस्यांचे अनेक गुपित उघड केले आहेत. यामुळे काही सदस्य धास्तावले तर काहींमध्ये नवी चर्चा रंगली आहे. फरहानाने केवळ गुपितांचं बॉम्बस्फोटच केला नाही तर घरातील दोन महत्त्वाच्या स्पर्धकांना गौरव खन्ना आणि झीशान कादरी यांना भिडवून झालेला वाद मिटवण्यात महत्त्वाची भूमिका बजावली. तिच्या समेटामुळे घरातील वाता- वरण थोडं शांत झालं असलं तरी फरहानाच्या परतण्याने पुढील दिवसांत घरात नवा तुफान डोकेदुखी होणार, हे नक्की दिसून येत आहे. सोशल मीडियावरदेखील फरहाना भट प्रचंड चर्चेत असून ट्विटर आणि इन्स्टाग्रामवर ती सतत ट्रेंड होत आहे. तिच्या परतीनंतर बिग बॉस १९ मध्ये अजून रंगत वाढणार यात शंका नाही. ‘बिग बॉस १९’च्या घरात स्पर्धक प्रणित मोरे सध्या चर्चेत आला आहे. प्रणित हा व्यावसायिक कॉमेडीयन असून त्याने बिग बॉस मध्ये येण्याआधी अनेक लोकप्रिय कॉमेडी शोजमध्ये काम केले आहे. या शोजमध्ये त्याने अनेकदा बॉलीवूडचा दबंग स्टार सलमान खान यांच्यावर विनोदी पद्धतीने टीका केली होती. त्यांच्या करिअरवरून तेव्हा चिमटे काढले गेले, अगदी त्यांच्यावर झालेल्या वादग्रस्त प्रकरणांचीही खिळी



उडवली गेली होती. आता त्याच पार्श्वभूमीवर एक नवा प्रोमो क्लिप टीव्हीने सोशल मीडियावर शेअर केला असून तो क्षणात व्हायरल झाला आहे. या प्रोमोमध्ये सलमान खान बिग बॉसच्या घरातील स्पर्धक प्रणित मोरे याच्यावर थेट संताप व्यक्त करताना दिसत आहेत. प्रणितच्या पूर्वीच्या विनोदांनी आणि टोमण्यांनी दबंग खान नाराज असल्याचं या प्रोमोमधून स्पष्ट होतं. या व्हिडिओमुळे सोशल मीडियावर चाहत्यांमध्ये आगल्या शोमध्ये सलमान खानवर विनोद केले जाणार याची प्रतीक्षा जागृत झाली आहे. काहींनी प्रणितच्या धाडसाचं कौतुक केलं, तर काहींनी सलमानाच्या संतापाचं समर्थन व्यक्त केलं. आगामी भागात या वादाची पुढील कहाणी कशी उलगडते, याकडे प्रेक्षकांचं लक्ष लागलं आहे. रुपयाची पातळी ८८.१५ डॉलर पोहोचली रुपया नव्या निचांकी पातळीवर! मोहित सोमण:आजही डॉलरच्या तुलनेत रुपयाची

घसरण झाल्याने रुपया नव्या निचांकी पातळीवर घसरला आहे. आज सकाळी प्रति डॉलर किंमत पातळी ८८.१५ रुपयांवर गेली. ... सलमान खानचा प्रणित मोरेला सवाल – मर्यादा ओलांडलीस का? शोच्या ताऱ्या प्रोमोमध्ये होस्ट सलमान खानने कॉमेडीयन प्रणित मोरेला थेट स्टेजवरून सवाल करताना पाहायला मिळालं. प्रणित मोरे हा स्टॅंड-अप कॉमेडीयन असून त्याने अनेकदा आपल्या शोमध्ये सलमान खानवर विनोद केले होते. सलमानने प्रणितकडे पाहून स्पष्ट शब्दांत सांगितलं, तू स्टॅंड-अप कॉमेडीयन आहेस, मला माहित आहे की तू माझ्याबद्दल बाहेर काय काय बोललास. पण ते योग्य नाही. माझ्यावर केलेले जोक्स जर मी तुझ्या जागी असतो आणि तू माझ्या जागी असतास, तर तुझी प्रतिक्रिया काय असती? लोकांना हसवायचं होतं म्हणून

माझं नाव वापरलं, पण मला वाटतं की तू एक मर्यादा ओलांडलीस. सलमानचा हा सवाल ऐकून घरातील इतर सदस्यांसह प्रेक्षकांचीही उत्सुकता वाढली आहे. प्रणित यावर काय उत्तर देतो आणि या वादाचा पुढे शोच्या वातावरणावर काय परिणाम होतो, याकडे सगळ्यांचं लक्ष लागलं आहे. फरहाना भट पुन्हा घरात प्रणित मोरेला फटकारल्यानंतर आता सलमान काय निर्णय घेणार, याकडे सगळ्यांचं लक्ष लागलं आहे. दरम्यान, स्पर्धक फरहाना भटही पुन्हा चर्चेत आली आहे. शोच्या पहिल्याच दिवशी घरातील सदस्यांनी तिला घराबाहेर काढलं होतं. मात्र, बिग बॉसने तिला थेट बाहेर न काढता गुपि खोलीत ठेवले होते. तिथून फरहानाने घरातील सदस्यांचे संवाद ऐकले आणि बिग बॉससमोर स्वतःची मत मांडली. आता, ताऱ्या भागात फरहाना पुन्हा एकदा घरात प्रवेश करत आहे. तिच्या पुनरागमनामुळे घरातील नाती, गटबाजी आणि वाद अधिक रंगतदार होण्याची शक्यता आहे. बसीर-प्रणितवर रोष, कुनिकेचं गुपित उघड ‘बिग बॉस १९’च्या घरात परत- ताना फरहाना भटने सुरुवातीपासूनच धडाकेबाज एंट्री केली आहे. गुपि खोलीतून बाहेर पडून घरात येताच तिने घरातील सदस्यांची गुपितं उघड करत वादाला सुरुवात केली. फरहानाने सर्वात आधी बसीर अलीवर निशाणा साधला. त्याच्यावर रोष व्यक्त करत तिने घरात वातावरण चांगलंच तापवलं. यानंतर तिने प्रणित मोरेच्या कॉमेडीवर टिप्पणी करत त्याचे विनोद खुपच वाईट असल्याचं स्पष्टपणे सांगितलं. फरहाना इथेच थांबली नाही. तिने गौरव खन्नाला कुनिका सदानंदबद्दल धक्कादायक माहिती दिली. कुनिका

गणपती विसर्जनात सलमान खान आणि सोनाक्षी सिन्हा ने ढोल ताशांच्या तालावर केला डान्स...



मुंबई-बॉलिवूड स्टार सलमान खाननं अलीकडेच त्याच्या घरी गणपती बाप्पाची स्थापना केली, यामध्ये त्याचे कुटुंबीय आणि नातेवाईक सहभागी झाले होते. आता बाप्पाच्या निरोपाचा एक व्हिडिओ समोर आला आहे, ज्यामध्ये सलमान खान जोरदार नाचताना दिसत आहे. या व्हिडिओमध्ये सलमान खानचे संपूर्ण कुटुंब आहे. ‘भाईजान’सह, त्याची बहीण अर्पिता खान शर्मा देखील ढोलाच्या तालावर डान्स करत आहे. अरबाज खानचा मुलगा देखील यावेळी उपस्थित असल्याचा दिसत आहे. इतकेच नाही तर ‘लेडी दबंग’ सोनाक्षी सिन्हा पती झहीर इक्बालबरोबर या

सेलिब्रेशनमध्ये सहभागी झाली आहे. सलमान खानचा व्हिडिओ व्हायरल : व्हिडिओमध्ये सलमान खान निळ्या रंगाचा टी-शर्ट आणि जीन्समध्ये आहे आणि अर्पिता देखील त्याच्या शेजारी लाल सूटमध्ये डान्स करत आहे. अर्पिताच्या समोर आयुष शर्मा त्याच्या मुलीला कडेवर घेऊन डान्स करत आहे अर्पिताच्या शेजारी अरबाज खानचा मुलगा आणि आयुषच्या शेजारी सोहेल खानचा मुलगा असे कुटुंबातील सदस्य आहे. व्हिडिओमध्ये, झहीर इक्बाल सोनाक्षी सिन्हा दोघेही डान्स करत आहेत. यावेळी सलमान खानला त्याच्या चाहत्यांनी आणि नातेवाईकांनी वेढलेला आहे. आता सलमानाचा हा व्हिडिओ अनेकांना आवडत आहे. सलमान खानचा आगामी चित्रपट : सलमान खानने त्याच्या घरातील गॅलेक्सीमधील बाप्पाच्या विराजमानचा व्हिडिओ शेअर केला होता, ज्यामध्ये तो त्याच्या कुटुंबासह गणेश आरतीत सहभागी झाला होता. सलमानाच्या चाहत्यांनाही हा व्हिडिओ खूप आवडला होता. सलमानाच्या घरी दरवर्षी गणेश चतुर्थी सण साजरा केला जातो. सलमानाच्या कामाच्या बाबतीत बोलायचे झाले तर, तो सध्या त्याच्या आगामी युद्धावर आधारित चित्रपट ‘बॅटल ऑफ गलवान’चे शूटिंग करत आहे. या चित्रपटाच्या सेटवरून सलमानाचे फोटोही समोर आले होते. या चित्रपटाचे दिग्दर्शन अपूर्व लाखिया हे करत आहे. याशिवाय, सलमान खान त्याच्या सर्वात लोकप्रिय टीव्ही रिअॅलिटी शो ‘बिग बॉस’च्या १९व्या सीझनचे सूत्रसंचालन देखील करत आहे. या शोच्या माध्यमातून सलमान खान पुन्हा एकदा आपल्या चाहत्यांचे मनोरंजन करत आहे. हा शो अनेकांना आवडत आहे.

घटस्फोटाच्या अफवांमध्ये गणेश विसर्जनात गोविंदाने पत्नीबरोबर केला डान्स

मुंबई –बॉलिवूड स्टार्स यावेळी गणेश चतुर्थी साजरी करत आहेत. यापूर्वी स्टार्सनी गणपती विराजमान साजरा केला आणि आता बाप्पाच्या निरोपावर स्टार्समध्ये उत्सव पाहायला मिळत आहेत. दरम्यान, ‘हिरो नंबर १’ स्टार गोविंदानं त्याची पत्नी सुनीता आहुजा आणि त्याच्या कुटुंबासह बाप्पाला निरोप दिला आहे. घटस्फोटाच्या अफवांमध्ये, गोविंदा आणि सुनीता हे पुन्हा एकदा एकत्र दिसले. आता या जोडप्यांनी घटस्फोटाच्या अफवांना पूर्णविराम दिला आहे. यापूर्वी, सुनीता म्हणाली होती की, देवही गोविंदाला तिच्यापासून वेगळे करू शकत नाही. गोविंदा-सुनीता यांनी बाप्पाच्या निरोपावर केले नृत्य : व्हायरल व्हिडिओमध्ये, दिसते की, गोविंदानं क्रॉम रंगाचा कुर्ता पायजमा घातला आहे आणि सुनीताने लाल आणि क्रीम रंगाचा ड्रेस परिधान केला आहे. तसेच गोविंदा आणि सुनीता यांची मुलेही येथे आहेत. गोविंदाचा मुलगा हर्षवर्धन बाप्पाला आपल्या मांडीवर घेऊन गाडीत विसर्जनासाठी घेऊन जात आहे. याशिवाय गोविंदा आणि सुनीता बाप्पाच्या निरोपावर डान्स करत आहेत. गोविंदा आणि सुनीता यांचा हा



व्हिडिओ स्पष्टपणे दर्शवितो की या जोडप्यात सर्व काही ठीक आहे. या जोडप्याचे चाहते देखील या व्हिडिओवर कमेंट करत आहेत. लोकांनी या जोडप्यावर केला प्रेमाचा वर्षाव : गोविंदा आणि सुनीताच्या डान्स व्हिडिओबाबत एका चाहत्याने म्हटले, ‘लोक अनावश्यकपणे त्यांच्या घटस्फोटाच्या खोट्या बातम्या पसरवत आहेत.’ दुसऱ्या एकांनं लिहिलं आहे की, ‘किती सुंदर जोडपे आहे.’ आणखी एका ने लिहिले की, ‘मला माहित नाही की, लोकांना एखाद्याबद्दल खोट्या बातम्या पसरवण्यात काय मिळते.’ याशिवाय काहीजण या व्हिडिओच्या पोस्टमध्ये हार्ट इमोजी शेअर करत आहेत.

राज्यातील ९३.५१ टक्के विद्यार्थ्यांचे आधार प्रमाणीकरण; उर्वरित विद्यार्थ्यांच्या आधार पडताळणीसाठी विशेष शिबिरे

मुंबई/प्रतिनिधी : राज्यातील दोन कोटी चार लाखांहून अधिक विद्यार्थ्यांपैकी ९३.५१ टक्के विद्यार्थ्यांचे आधार प्रमाणीकरण शालेय शिक्षण विभागामार्फत पूर्ण झाले आहे. राज्यातील सर्व विद्यार्थ्यांचे आधार कार्ड काढणे आणि आधार क्रमांकाच्या प्रमाणीकरणाकरिता विभागामार्फत आवश्यक उपाययोजना करण्यात येत आहेत. आता उर्वरित विद्यार्थ्यांची प्रमाणीकरण प्रक्रिया पूर्ण करण्यासाठी भारतीय विशिष्ट ओळख प्राधिकरणाच्या (आधार)() सहकार्याने विशेष शिबिरांचे आयोजन करण्यात येणार असल्याची माहिती शालेय शिक्षण विभागामार्फत देण्यात आली आहे.

राज्यामध्ये इयत्ता पहिली ते बारावीपर्यंतच्या विद्यार्थ्यांची आधार नोंदणी

करून अशा आधारधारक मुलांची नोंद संबंधित शाळांच्या मुख्याध्यापकांमार्फत सरल प्रणालीअंतर्गत करण्यात येते. शिक्षण विभागाकडील विविध लाभार्थ्या योजनांचा लाभ सर्व पात्र विद्यार्थ्यांना देण्यासाठी देखील आधार क्रमांक प्रमाणीकरण आवश्यक आहे.

राज्यातील विद्यार्थ्यांच्या आधार क्रमांकाबाबत शासनाच्या १०० दिवसांच्या कृती कार्यक्रमांमध्ये समावेश करण्यात आला असून विद्यार्थ्यांची आधार पडताळणी करण्याचे काम प्राधान्याने करण्याच्या सूचना क्षेत्रीय स्तरावरील अधिकाऱ्यांना देण्यात आलेल्या आहेत. शिक्षण विभागाने प्रत्येक गटसाधन केंद्रावर दोन असे एकूण ८१६ आधार संच उपलब्ध करून दिलेले आहेत.

विविध माध्यमाच्या शाळांमधून विद्यार्थ्यांचे आधार कार्ड काढणे आणि आवश्यक दुरुस्ती दोन्ही कामे सध्या गटस्तरावर सुरू आहेत. तथापि, आधार प्राधिकरणामार्फत विद्यार्थ्यांच्या आधारकार्डवरील माहितीमध्ये विसंगती आढळून येत असल्यामुळे पडताळणी प्रलंबित राहत आहे.

राज्यातील विविध माध्यमांच्या शाळांमधून २ कोटी ४ लाख ६३ हजार ३९२ विद्यार्थी शिक्षण घेत आहेत. दिनांक ५ सप्टेंबर २०२५ रोजीपर्यंत यापैकी १ कोटी ९१ लाख ३५ हजार २९६ विद्यार्थ्यांची नावे आधार प्राधिकरणाकडील माहितीशी जुळत असल्याने वैध ठरली आहेत. उर्वरित पाच लाख २७ हजार ६०२ विद्यार्थ्यांकडे आधार कार्ड उपलब्ध नाहीत. तर, ६३ हजार ००९

विद्यार्थ्यांची आधार पडताळणी प्रलंबित आहे. तसेच, ७ लाख ३७ हजार ४८५ विद्यार्थ्यांचे आधार अवैध ठरले आहेत.

बालकांचे पाचव्या वर्षी व पुन्हा पंधराव्या वर्षी आधार बायोमेट्रिक अद्ययावत करणे आवश्यक असल्याने भारतीय विशिष्ट ओळख प्राधिकरणाच्या मुख्य कार्यकारी अधिकारी यांनी सर्व राज्ये व केंद्रशासित प्रदेशांच्या मुख्य सचिवांना विद्यार्थ्यांचे आधार कार्ड काढण्याकरिता विशेष मोहीम राबविण्याची सूचना केली आहे. तसेच सर्व शाळांनाही आवाहन करण्यात आले आहे. याकरिता प्राधिकरण व शिक्षण मंत्रालयाने संयुक्त उपक्रम राबवत 'युनिफाइड डिस्ट्रिक्ट इन्फॉर्मेशन सिस्टीम फॉर एज्युकेशन प्लस' (+)

या प्रणालीमध्ये विद्यार्थ्यांच्या आधार बायोमेट्रिक अपडेटची स्थिती उपलब्ध करून दिली आहे. या प्रणालीमध्ये विद्यार्थ्यांची आधार प्रमाणित माहिती यापुढे बंधनकारक असून त्याचा उपयोग विविध योजना व विद्यार्थी लाभांशी जोडण्यात येणार आहे. तसेच , , यासारख्या स्पर्धा व विद्यापीठ परीक्षांमध्ये नोंदणी करताना विद्यार्थी व त्यांच्या पालकांना अडचणी येऊ नयेत याकरिता वेळेत बायोमेट्रिक अपडेट करणे महत्वाचे असल्याचे प्राधिकरणाने स्पष्ट केले आहे.

आधार अद्ययावत करणे ही प्रक्रिया शाळांमधून शिबिरांच्या माध्यमातून अधिक वेगाने पूर्ण होऊ शकते. या अनुषंगाने शालेय शिक्षण विभागामार्फत शालेय

शिक्षण आयुक्तांना आधार प्राधिकरणाच्या मदतीने राज्यात सर्वत्र मोठ्या प्रमाणात शिबिरे आयोजित करण्यात यावीत आणि आधारची नोंदणी व आधार अद्ययावत करणे याबाबत सर्व संबंधितांना आवाहन करण्यात यावे असे कळविले आहे. यामुळे राज्यातील उर्वरित विद्यार्थ्यांची आधारशी संबंधित माहिती संलग्नित करण्यासाठी, विद्यार्थ्यांच्या आधार क्रमांकाच्या माहितीमधील विसंगती, त्यामधील त्रुटी/ तफावत दूर करून आधार क्रमांक वैध करण्यासाठी व त्याकरिता येणाऱ्या अडचणी सोडविण्यासाठी या विशेष मोहिमांमध्ये आधार प्राधिकरणाची नक्कीच मदत होणार आहे.

अटक करा, जेलमध्ये टाका, पण बारामतीत जाणारच; लक्ष्मण हाके आक्रमक, ओबीसी मोर्चावर ठाम

पुणे/प्रतिनिधी : सरकारने मनोज जरांगे पाटील यांच्यासह राज्यातील मराठा आरक्षण आंदोलकांच्या मागण्या मान्य केल्याने ओबीसी समाज नाराज झाला असून ओबीसी नेते आक्रमक झाले आहेत. मंत्री छगन भुजबळ यांनी आपली नाराजी उघडपणे बोलून दाखवली. तर, दुसरीकडे ओबीसी नेते लक्ष्मण हाके आक्रमक झाले असून त्यांनी थेट बारामतीमध्ये ओबीसी आंदोलन मोर्चा काढायचे ठरवले आहे. मनोज जरांगे पाटील यांच्या मुंबईतील आंदोलनास बाराम तीमधूनच रसद पुरविण्यात आल्याचा आरोप करत हाकेंनी आपला मोर्चा बारामतीकडे वळवला आहे. मात्र, पोलिसांनी हाकेंच्या मोर्चाला परवानगी नाकारली असून मला अटक करा, तुरुंगात टाका, असे म्हणत हाकेंनी बारामतीत जाणारच असल्याचे म्हटले. आम्ही कधीही मराठा आरक्षणाला विरोध केला नाही, अलीकडच्या काळात लोक हक्कावर बोलायला तयार नाहीत. आपण कारखानदारा यांच्या विरोधात बोलतोय, बेकायदा मागणीच्या विरोधात बोलत आहोत. खासदार सुप्रिया सुळे, अजित पवार आम्ही तुम्हाला मत दिले नाही का ? सरकारने आताचा जो जीआर काढला आहे, त्याने फक्त ओबीसी नाहीतर एसी आणि एसटी यांचेदेखील आरक्षण संपत आहे. सत्तेतून पैसा आणि पैशातून सत्ता हे तत्त्व यांनी जपले आहे.

विसर्जन..

मातीचा बनवला बाबांनी गणपती आरासे सजवला बुद्दीदेवअधिपती

रोज मोदक वेगळे मजा आली किती माय असे सुगरण सर्वांवर करे प्रिती

आबांनी शिकवले खूप स्तोत्र आरती दर्शना आस येती कळली गोड नाती

विविध गुण दर्शन सगळे करी स्तुती निवृत्ती आरंभी ती देवा द्यावी सुमती

दिवस भुरं उडाले सरे लवकर अति आपले घरा जाती परत का रे भूपति

विसर्जन कुंडीमधे डोळे ते पाणावती जाम्बंद रोप लावी सोनेरी होई माती

पर्यावरण सांभाळू मातीशी जोडुनाती निसर्ग देई आशिष सगळे आपलेहाती

हेमंत मुसरीफ पुणे. ९७३०३०६९९६.

कुजबुज

-डॉ. संजय जमदाडे



मराठा कुणबी आणि हैदराबाद गॅझेटिअर संबंध काय...

**चिमटा दयाचा**

पाऊस चांगला झाला की ओला दुष्काळाची मागणी होते!

पाऊस नाही झाला की, दुष्काळाची मागणी होते!!

मुक्तांगण इंग्लिश स्कुल मध्ये शिक्षक दिन साजरा

लातूर/प्रतिनिधी : येथील विशाल नगर परिसरातील मुक्तांगण इंग्लिश स्कुल मध्ये शिक्षक दिन साजरा करण्यात आला. यावेळी शाळेच्या प्राचार्या सुमेरा शेख हस्ते डॉ. सर्वपल्ली राधाकृष्णन यांच्या प्रतिमेचे पूजन करण्यात आले. याप्रसंगी शाळेतील विद्यार्थ्यांनी शिक्षक दिनाचे औचित्य साधून शाळेतील सर्व शिक्षक व शिक्षिकांना विविध भेटवस्तू देऊन शिक्षक दिन साजरा केला.

अभिनेत्रीच्या वेश्या व्यवसायाचा पर्दाफाश, मुंबईजवळ मालिकांमधील अभिनेत्री रंगेहात सापडली!

मुंबई/प्रतिनिधी : सिनेसृष्टीमधून एक धक्कादायक बातमी समोर आली आहे. मुंबईच्या जवळील काशीमिरा पोलीस ठाण्याहद्दीत पोलिसांनी छापा टाकून वेश्याव्यवसाय रेंवेटचा भांडाफोड केला आहे. यात ४१ वर्षीय अभिनेत्री अनुष्का मोनी मोहन दास हिला अटक करण्यात आली आहे. या कारवाईत दोन टेलिव्हिजन मालिकांमधील तसेच बंगाली सिनेमातील महिला कलाकारांची सुटका करण्यात आली आहे.पोलिसांना गुप्त माहिती मिळाल्यानंतर त्यांनी दोन बनावट ग्राहक तयार केले. आरोपींनी ग्राहकांना मुंबई-अहमदाबाद महामार्गांलगतच्या काशीमिरा येथील एका मॉलमध्ये बोलावले होते. पोलिसांनी रंगेहात सापड्या रचत आरोपींना पैसे स्वीकारताना पकडले आणि त्यांना ताब्यात घेतले.अटकेत आलेली अभिनेत्री आहे. तर पोलिसांनी सुटका केलेल्या दोन महिला कलाकार, ज्यांनी टीव्ही मालिकांमध्ये तसेच बंगाली चित्रपटात भूमिका साकारल्या आहेत. त्यांना ताब्यात घेऊन आश्रयगृहात हलवण्यात आले आहे. या प्रकरणी भारतीय दंड संहिता कलम ३७०(३) (मानव तस्करीसंबंधी) आणि अनेकित व्यापार प्रतिबंधक कायदा अंतर्गत गुन्हा दाखल करण्यात आला आहे. पोलिसांनी सांगितले की, रेंवेटमागील इतर व्यक्ती, दलाल आणि नेटवर्कबाबत तपास सुरू आहे.

‘श्रीगणेशा आरोग्याचा’ उपक्रमातून आतापर्यंत ३.२६ लाख नागरिकांची मोफत आरोग्य तपासणी ६,८६२ नागरिकांनी केले रक्तदान

मुंबई/प्रतिनिधी : गणेशोत्सवाच्या पार्वर्धभीवर मुख्यमंत्री देवेंद्र फडणवीस यांच्या कल्पनेतून राबविण्यात आलेल्या ‘श्रीगणेशा आरोग्याचा’ या विशेष उपक्रमाला राज्यभरातून उत्स्फूर्त प्रतिसाद मिळाला. राज्यातील सर्वच जिल्ह्यांमध्ये २८ ऑगस्ट ते ४ सप्टेंबर दरम्यान ७४५९ आरोग्य शिबिरांचे आयोजन करण्यात आले. या शिबिरांतून तब्बल ३ लाख २६ हजार नागरिकांची मोफत आरोग्य तपासणी करण्यात आली. मुख्यमंत्री सहाय्यता निधी व धर्मादाय रुग्णालय मदत कक्षाच्या पुढाकाराने आणि विविध आरोग्य संस्थांच्या सहकार्याने राबविण्यात आलेल्या या उपक्रमामुळे लाखो नागरिकांपर्यंत मोफत आरोग्यसेवेचा लाभ पोहोचला.

तपासणीदरम्यान आजार आढळलेल्या ९,९६० रुग्णांना तज्ज्ञांकडे पुढील उपचाराकरिता पाठविण्यात आले. तसेच, नागरिकांनी मोठ्या संख्येने रक्तदान करून सामाजिक जबाबदारी पार पाडली असून ९५ रक्तदान शिबिरांतून एकूण ६,८६२ रक्तदात्यांनी रक्तदान केले.

या अभियानात मुख्यमंत्री सहाय्यता निधी व धर्मादाय रुग्णालय मदत कक्ष, महात्मा फुले जन आरोग्य योजना, शासकीय वैद्यकीय महाविद्यालये, जिल्हा रुग्णालये तसेच धर्मादाय रुग्णालयांशी संलग्न तज्ज्ञ डॉक्टर व आरोग्य कर्मचारी यांनी सक्रिय सहभाग नोंदवला. राज्यभरातील मोठ्या संख्येतील गणेश मंडळांनी या उपक्रमाला उत्स्फूर्त सहकार्य करून लोकाभिमुख उपक्रम अधिक परिणामकारक करण्यास हातभार लावला.

२८ ऑगस्ट ते ४ सप्टेंबर २०२५ दरम्यान ‘श्रीगणेशा आरोग्याचा’ अभियानात मोफत

खूप खूप शुभेच्छा आहेत.यावेळी प्रियंका चे वडील, लेखक व सामाजिक कार्यकर्ते विद्याधर कांदे पाटील उपस्थित होते.



खूप खूप शुभेच्छा आहेत.यावेळी प्रियंका चे वडील, लेखक व सामाजिक कार्यकर्ते विद्याधर कांदे पाटील उपस्थित होते.

स्वामी विवेकानंद विद्यालय, जानवळ येथे सायबर सेक्युरिटी कार्यशाळा संपन्न

चाक्र/प्रतिनिधी : लातूर येथील राजर्षी शाहू महाविद्यालय (स्वायत्त) व क्लि हिल फाऊंडेशन, पुणे यांच्या संयुक्त विद्यमाने लातूर जिल्ह्यात सायबर शिक्षा फॉर सायबर सुरक्षा हा उपक्रम राबविण्यात येत आहे. या उपक्रमाअंतर्गत जानवळ येथील स्वामी विवेकानंद विद्यालयात विद्यार्थ्यांसाठी सायबर सेक्युरिटी कार्यशाळेचे आयोजन करण्यात आले. या कार्यशाळेत महाविद्यालयातील माहिती तंत्रज्ञान विभागातील बी.एस्सी. सी.एस. (तृतीय वर्ष) विद्यार्थिनी मानसी शर्द कापसे आणि साक्षी सोमवंशी यांनी विद्यार्थ्यांशी संवाद साधला. त्यांनी सध्या घडत असलेल्या सायबर गुन्ह्यांची माहिती देताना फिशिंग, डिजिटल अरेस्ट, आर्थिक फसवणूक, सोशल मीडियाद्वारे फोटो किंवा वैयक्तिक माहितीचा गैरवापर यांसारख्या प्रकारांबद्दल सविस्तर चर्चा केली. विद्यार्थ्यांना अनोळखी मेसेजेस व लिंक्सवर क्लिक न करणे, वैयक्तिक माहिती शेअर न करणे, सायबर सेलमध्ये तक्रार कशी नोंदवावी याची माहिती देऊन १९३० या सायबर हेल्पलाईन क्रमांकाबद्दल जागरूक केले. तसेच, सोशल मीडियाचा अतिवापर केल्यामुळे होणारे मानसिक व शारीरिक आजार याबद्दलही मार्गदर्शन केले. शेवटी विद्यार्थ्यांचा व शिक्षकांचा अभिप्राय घेतला गेला. प्रशालेच्या मुख्याध्यापक श्री.आर.पि.कदम व शिक्षकवृंदांनी या विद्यार्थिनींच्या कार्याचे कौतुक व अभिनंदन केले.



मध्य रेल्वे सोलापूर विभाग पुरवठा आणि स्थापना कार्य

विभागीय स्टोअर ऑफिस मध्य रेल्वे, सोलापूर, आणि मा. भारताच्या राष्ट्रगीताचा वतीने रेल्वेच्या ई-प्रोक्वेअरमेंट वेबसाइट www.irops.gov.in व खालील कामांसाठी सक्षम, प्रतिष्ठित कंपनी/कंत्राटदारांकडून ऑनलाईन ई-निविदा आमंत्रित करत आहेत. **निविदा क्रमांक:** १६५५५५६८. **अनु. क्रमांक:** १. **पौलव क्रमांक (आयएम कोड):** ५०१०२१०८००१०. **आयएम वर्गन / वॉरंटी / तपासणी / प्रकार:** RDSO/SPN/TC/38-2002 आवृत्ती २ किंवा नवीनतम नुसार ०२ चॅनल व्हाईस डेटा रेकॉर्डिंग आणि प्रोसेसिंग युनिट (VDRPU) चा पुरवठा. **वॉरंटी कालावधी:** वितरण ताखेपासून ३० महिने). **तपासणी एजन्सी:** TPI, स्टेट इन्स्पेक्टर: क्रमांक रपे: ०. **UVAM लिंकिंग:** आयएम प्रकार: वस्तू (पुरवठा). **प्रमाण:** १२. **युनिट:** क्रमांक: प्रेषक: वॉरंटी विभाग अभियंता TELE CTO SUR, CR (महाराष्ट्र). **क्रमांक:** २. **पौलव क्रमांक (आयएम कोड):** ५६५१०२४५७६. **आयएम वर्गन / वॉरंटी / तपासणी / प्रकार:** RDSO / SPN/TC/38-2002 आवृत्ती २ किंवा नवीनतम नुसार ०२ चॅनल व्हाईस डेटा रेकॉर्डिंग आणि प्रोसेसिंग युनिट (VDRPU) चा पुरवठा आणि स्थापना. **वॉरंटी कालावधी:** वितरण ताखेपासून ३० महिने). **तपासणी एजन्सी:** TPI, स्टेट इन्स्पेक्टर: क्रमांक रपे: ०. **युनिट:** क्रमांक: प्रेषक: वॉरंटी विभाग अभियंता TELE CTO SUR, CR (महाराष्ट्र). **क्रमांक:** ३. **पौलव क्रमांक (आयएम कोड):** ६०११०२३०००८५. **आयएम वर्गन / वॉरंटी / तपासणी / प्रकार:** स्टेशन व्हीएफएफ उपकरणांच्या रेडिओ कनेक्ट क्षेत्रात संशोधन रेकॉर्ड करण्यासाठी व्हीएफएफ रिसीव्हरचा पुरवठा आणि स्थापना. टीए: व्हीएफएफ आधारित सुविधित संशोधन उपकरणांमध्ये इन-बिल्ट व्हीएफएफ रेडिओ आहे जो संशोधन रेकॉर्ड करण्यासाठी डीजी (ड्युअल गार्ड) फ्रिक्वेन्सीवर कॉन्फिगर केलेला आहे. ज. रेल्वेला एकाच वेळी SHY फ्रिक्वेन्सीवर संशोधन रेकॉर्ड करवचे असले, तर प्रत्येक स्थानासाठी हे आवश्यक आहे. **वॉरंटी कालावधी:** व्हिलिब्रीटीच्या तारखेनंतर ३० महिने. **तपासणी एजन्सी:** टीपीआय, स्टेट इन्स्पेक्टर: नाही, रपे: ०. **युनिट:** क्रमांक: प्रेषक: वॉरंटी विभाग अभियंता TELE CTO SUR, CR (महाराष्ट्र). **क्रमांक:** ४. **पौलव क्रमांक (आयएम कोड):** ११.०९.२०२५ रोजी ११:३० मंत्र. संपाद्य निविदायाकाना निविदा बंद होण्याच्या तारखेपूर्वी या निविदेसाठी जारी केलेले कोणतेही बदल/शुद्धीपत्रक तसात घेण्यासाठी वेबसाइटला वाचवणारे भेट देण्याचा सल्ला देण्यात येत आहे. वेबसाइट: www.irops.gov.in **DE/Sur-62**